

महाराष्ट्र कोषागार नियम १९६८ मधील नियम २८१ मधील
स्थायी अग्रिमातून कार्यालयीन खर्चाच्या प्रत्येक बाबीवर रुपये ५०/-
पर्यंत खर्च करण्याच्या रकमेच्या मर्यादेत वाढ करण्याबाबत

महाराष्ट्र शासन
वित्त विभाग

शासन निर्णय क्रमांक : मकोवि-१००७/प्र.क्र. ७४/कोषा-प्र-५

मंत्रालय, मुंबई-४०० ०३२.

दिनांक : १३ डिसेंबर, २००७.

वाचा :-१) संचालक, लेखा व कोषागारे यांचे क्रमांक : कोषा १४०७/टिस ३/न.क्र.२२/कोषागार/७६३/
८५५/ दिनांक १५ जून २००७ चे पत्र

२) शासन निर्णय, वित्त विभाग क्रमांक : मआख १००७/प्र.क्र.३४/२००७/विनियम, दिनांक ८.१०.२००७

शासन निर्णय : महाराष्ट्र कोषागार नियम १९६८ मधील नियम २८१ मध्ये स्थायी अग्रिमातून कार्यालयीन खर्चाच्या प्रत्येक बाबीवर रुपये ५०/- पर्यंत खर्च करण्याची मर्यादा असलेली तरतूद आहे. तथापि, सद्यस्थितीत बाजारात (Market) विविध प्रकारच्या वस्तु आणि सेवा यांच्या किमतीत मोठ्या प्रमाणात वाढ झालेली आहे.

किरकोळ कार्यालयीन / आकस्मिक खर्चाच्या बाबी महाराष्ट्र आकस्मिक खर्च नियम, १९६५ च्या नियम १९ अंतर्गत परिशिष्ट ४ मध्ये किरकोळ आकस्मिक खर्चाच्या बाबी नमूद केलेल्या आहेत. त्यांच्या छोट्या छोट्या रकमेसाठी कोषागारात सादर होणा-या देयकांची संख्या कमी करण्याच्या हेतूने वित्त विभाग, विनियम कार्यासमनाने त्यांच्या क्रमांक : मआख १००७/प्र.क्र.३४/२००७/विनियम, दिनांक ८.१०.२००७ च्या शासन निर्णयान्वये महाराष्ट्र आकस्मिक खर्च नियम १९६५ च्या नियम १९ अंतर्गत प्रचलित परिशिष्ट ४ रद्द करून सुधारीत परिशिष्ट ४ अंतर्भूत केलेले आहे.

वरील दोन्ही परिच्छेदातील वस्तुस्थिती विधारात घेऊन महाराष्ट्र कोषागार नियम १९६८ मधील नियम २८१ मधील स्थायी अग्रिमाच्या रुपये ५०/- ह्या मर्यादेऐवजी किरकोळ कार्यालयीन / आकस्मिक खर्चाची प्रत्येक बाब / सेवा यासाठी रुपये ५००/- एवढी मर्यादा ठेवण्यास शासन मंजूरी देत आहे. यासंबंधीचे देयक अधिदान व लेखा अधिकारी कार्यालय, मुंबई / कोषागार कार्यालयात सादर करताना आहरण व संवितरण अधिका-याने देयकासोबत प्रत्येक बाबीच्या उपप्रमाणकांची संख्या व त्यांची एकूण रक्कम याबाबत विहित तक्त्यात माहिती उप प्रमाणकासह जोडणे बंधनकारक आहे. विहित तक्ता परिशिष्ट न्हणून या शासन निर्णयासोबत जोडलेला आहे.


सर्व मंत्रालयीन प्रशासकीय विभाग आणि त्यांच्या नियंत्रणाखालील विभाग प्रमुख / कार्यालय प्रमुख यांनी वरील सुधारणा त्यांच्या कार्यालयातील आहरण व संवितरण अधिका-यांच्या निदर्शनास आणावी.

सदर शासन निर्णय निर्गमित झाल्याच्या दिनांकापासून अंमलात येईल

महाराष्ट्र कोषागार नियम १९६८ मधील नियम २८१ मध्ये वरीलप्रमाणे यथावकाश सुधारणा करण्यात येईल.

सदर शासन निर्णय शासनाच्या वेब साईटवर उपलब्ध असून त्याचा संकेतांक २००७१२१३१३०९४१००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(दि.वा. जोशी)

कार्यासन अधिकारी

प्रत :

राज्यपालांचे सचिव,

मुख्य मंत्र्यांचे व उप मुख्यमंत्र्यांचे सचिव,

सर्व मंत्री आणि राज्यमंत्री यांचे स्वीय सचिव .

सर्व मंत्रालयीन प्रशासकीय विभाग,

RC/TA/H-1936(4;990+10-12-2007)-1

परिशिष्ट

शासन निर्णय, वित्त विभाग क्रमांक : मकोनि १००७/प्र.क्र.७४/कोषा ५, दिनांक १३ डिसेंबर २००७ चे सहपत्र

अ. क्र.	शासन निर्णय वित्त विभाग क्रमांक : मआख १००७/प्र.क्र.३४/२००७/विनियम, दिनांक ८.१०.२००७ अन्वये प्रमाणित केलेल्या किरकोळ पुरवठ्याच्या बाबी	उपप्रमाणकाची संख्या	एकूण रक्कम
१	पुस्तक बांधणीचा खर्च व सामग्री, खोके (कार्यालयासाठी), खड्ड, अभिलेखासाठी बुंगरी कापड, गोंदाच्या बाटल्या, गोणी, कुलपे, नकाशा धानी, नकाशांच्या चौकटी, टेबलावर आच्छादावयाचे कापड, चट्या, खिळे, फीत इत्यादी		
२	शौचालय / कार्यालयीन सफाई, लादीपुसणी, साबण, झाडू		
३	मेणबत्त्या, गॅसचा खर्च, दिवे, बल्ब, ट्युबलाईट, कंदील, आगपेट्या, तेले (केरोसीन)		
४	विक्षा / टॅक्सी भाडे यावरील किरकोळ खर्च, मुद्रांक व लेखनसामग्री इत्यादींच्या वाहनावळीचा खर्च, उतरणावळीचा खर्च व धक्का भाडे		
५	पार्सलचा खर्च व पोस्टेज, मुद्रा, वजन करण्याचा खर्च, टपालाच्या धैल्या		
६	काटेरी झाडे तोडण्याचा खर्च, उंदरांचे पिंजरे, पाळवी लागून अभिलेख नष्ट होऊ नये यासाठी असलेले औषधीमिश्रण, कार्यालयीन किरकोळ दुरुस्ती, संगणोटी, किरकोळ यंत्र दुरुस्ती		
७	इरोॅक्स / फॅक्स यावरील किरकोळ खर्च		
८	वाहनाची किरकोळ दुरुस्ती (उदा. टायर पंचर, पीयुसी इत्यादी)		
९	चहापान यावरील किरकोळ खर्च		
१०	वर विशेष करून नमूद न केलेल्या नाशीवंत स्वरूपाच्या इतर कोणत्याही वस्तू.		